

ولیکا اسپتال کی نجکاری کے خلاف آل سندھ ورکرز فیڈریشن کا اجلاس طلب

کراچی (لیبر نیوز ویب) یسک (آل سندھ ورکرز فیڈریشن نے سندھ ایمپلائز سوشل سیکیورٹی انسٹی ٹیوشن کے مسائل اور ولیکا اسپتال کی مجوزہ نجکاری کے خلاف تمام وابستہ فیڈریشنز، ٹریڈ یونینز اور مزدور نمائندگان کا ہنگامی اجلاس طلب کر لیا۔

مزدور رہنما عبدالستار نیازی کی جانب سے جاری دعوت نامہ کے مطابق اجلاس میں ولیکا اسپتال کی نجکاری اور نرسنگ کالج کو غیر قانونی طور پر 20 سالہ لیز پر دینے کے فیصلوں کے خلاف مشترکہ حکمت عملی مرتب کی جائے گی۔

ان کا کہنا تھا کہ سوشل سیکیورٹی اداروں کی نجکاری محنت کشوں کے مفت علاج اور قانونی حقوق پر برا راست حملہ ہے انہوں نے تمام مزدور تنظیموں سے متحد ہو کر ایک پلیٹ فارم پر آنے کی اپیل کی تاکہ مشترکہ جدوجہد کے ذریعے ان فیصلوں کو روکا جاسکے اور عوامی اثاثوں کا دفاع ممکن بنایا جاسکے۔